

நிலைமாறுகால நீதி

அரசு அதிகாரிகளுக்கான மாவட்ட அளவிலான தகவல் அமர்வு

திகதி - 06.04.2024 (சனிக்கிழமை)

நேரம் - 9.30 மு.ப - 3.30 பி.ப

இடம் - J Guest விருந்தினர் விடுதி

பங்கு பற்றுனர்கள் - பிரதேச செயலாளர்கள், உதவி பிரதேச செயலாளர், உதவி திட்டமிடல் பணிப்பாளர்கள், அபிவிருத்தி இணைப்பாளர் (பதவி நிலை உத்தியோகத்தார்கள் - 30பேர்)

அறிமுக உரை

இலங்கை சமாதானப் பேரவை உத்தியோகத்தார் ந.விஜயகாந்தன் அவர்களின் தொடக்கவுரையில் திட்டம் தொடர்பாக விளக்கமளிக்கப்பட்டது. இவ்விட்டத்தின் பெயர் - நீதி மற்றும் பொறுப்புக்கூறலுக்கான மக்கள் ஒன்றிணைவு **People Unite for Justice and Accountability (PUJA)** இவ் விட்டத்தின் காலம் 36 மாதம் கொண்டது. 25 மாவட்டங்களில் இவ்விட்டம் நடைபெறுவதாகவும் யாழ்ப்பாண மாவட்டத்தில் எமது நிறுவன பங்குதார்களான ஓபர் சிலோன் நிறுவனத்தின் மூலம் இவ்விட்டத்தினை நடாத்துவதாக குறிப்பிட்டார். இன்றைய கலந்துரையாடல் நிலைமாறுகால நீதி பயிற்சி தகவல் பரிமாற்ற பயிற்சியாக அமையும் என தெரிவித்தார்.



அடுத்து தேசிய சமாதான பேரவையின் நிறைவேற்றப்பணிப்பாளர் கலாநிதி யொகான் பெரேராவின் உரை இடம் பெற்றது. இவ்உரையில் சமாதான பேரவை தோற்றம் மற்றும் தமது நிறுவனத்தின் பணிகள் தொடர்பாக குறிப்பிட்டார். சமாதான பேரவை



இலங்கையில் அனைத்து மாவட்டங்களிலும் நேரடியாகவும் மறைமுகமாகவும் பணிகள் ஆற்றிவருவதாக தெரிவித்தார். மக்களுக்கு நிதீ பெற்றுக்கொடுக்கப்பட்டவேண்டும் எனவும் அவர்களுக்கு நிவராணம் வழங்கப்படவேண்டும் கூறினார். நிலைமாறுகாலநீதி தொடர்பான கருத்தாடல் தென்அபிரிக்காவில் தோற்றம் பெற்றதாகவும் குறிப்பிட்டார். நாட்டில் இடம்பெற்ற பாதிப்புகளில் 30 வருட யுத்தினால் ஏற்பட்ட பாதிப்புகள் அதிகமாகவும் காணப்படுவதாக குறிப்பிட்டனர். அதோடு பெருபன்மை மக்களின் மத்தியில் பிரச்சினைகள் ஏற்படுத்துவதில்லை எனவும் அரசியல் கட்சிகளினால் பிரச்சினைகள் ஏற்படுத்துவதாக தெரிவித்தார். அதோடு சிறுபான்மை மக்கள் தொடர்பாக பெருபான்மை மக்களிடமும் தற்போது பயம் காணப்படுவதாகவும் தெரிவித்தார். மற்றும் சஜித்,ரணில், அனூர போன்றவர்களிடம் இனவாத பேச்சுகள் இல்லை எனவும் குறிப்பிட்டார்.

நிலைமாறுகால நீதி - பயிற்சி

பிரதேச செயலகங்களிலிருந்து வருகை தந்த பதவி நிலை உத்தியோகத்தர்களுக்கு நிலைமாறுகால நீதி மேலதிக விளக்கத்தினை சட்டத்தரணி ஜகத் லியன ஆர்ச்சி விளக்கமளித்தார். (இவருடைய பயிற்சி சிங்கள மொழியில் நடைபெற்றது மொழி பெயர்ப்பு தமிழ் வழங்கப்பட்டது.)



நிலைமாற்றத்திற்கான நீதி என்றால் என்ன?

இரண்டு நிலைகளுக்கு இடையே உள்ள காலம் இடைநிலை காலமாகும். இது நிலைமாற்ற காலம் எனப்படும். ஆந்தவகையில் இடைநிலை காலகட்டத்தில் நீதியை பெற்றுக்கொடுக்க பயன்படுத்தும் ஒரு முறையே நிலைமாற்றத்திற்கான நீதி என கூறப்படும். ஒரு நாட்டில் நீண்ட கால கடும் மோதல்களை கடந்து இன்னும் அவ் நிலையை அடையாத சந்தர்ப்பங்களில் இந்த முறைமை பயன்படுத்தப்படும்.

நிலைமாற்றத்திற்கான நீதி வழி முறைகள்

1. உண்மையை கண்டறிதல் - Truth Seeking
2. குற்ற வழக்கு தொடருதல் - Criminal Prosecution
3. இழப்பீடு -Reparation
4. நிறுவன ரீதியிலான சீர்திருத்தம் - Institutional Reform

நிலைமாற்றத்திற்கான நீதியில் மேற்குறிப்பிட்டுள்ள 4 பகுதிகளில் முதலாவதாக, இரண்டாவதாக, மூன்றாவதாகவென மேற்கொள்ள வேண்டிய நிச்சயமான படிமுறையொன்று இல்லை.குறித்த நாட்டு நிலமையை பொருத்தே அது தீர்மானிக்கப்படும். சில சந்தர்ப்பங்களில்இந்த நான்கு பகுதிகளையும் ஒரே நேரத்தில் செயற்படுத்தும் வாய்ப்புகளும் உண்டு.

1.1 உண்மையை கண்டறிதல்

ஒரு நாட்டில் அதிகமான அழிவுகளை ஏற்படுத்திய மோதலுக்கு பின் நடந்த உண்மைகளை தேடிப்பார்ப்பது மிக முக்கியமாகும். அதன் ஊடாக மோதலுக்கான அடிப்படைகாரணத்தை இனங்காணப்படுவதுடன் மீண்டும்

அவ்வாறான ஒரு மோதலை தடுப்பதற்கானபரிகாரங்களையும் மேற்கொள்ளலாம். அதுபோன்றே மோதல்கள் நடைபெற்ற காலகட்டத்தில் உண்மையில் நடந்தது என்ன? அழிவுகள் எவ்வாறானது? அதற்கு பொருப்பானவர்கள் யார்? என்று உறுதியாகவோ அல்லது யூகிக்கவோ முடியும். இவ்வாறு கடந்த காலத்தைநினைவுப்படுத்துவது வேதனையை தூண்டுவதாக இருந்தாலும் நடந்தவற்றை மீட்டுப் பாராதுநிலைத்து நிற்கும் ஒரு நல்லிணக்கத்தை உருவாக்க முடியாது. அதேபோன்ற மோதலுக்கு பின்னர் எந்த ஒரு நாடும் கடந்த காலத்தில் நடந்தது என்ன? என்று தேடிப்பார்ப்பதுண்டு.இதற்காக அரசின் பங்களிப்பு மட்டுமின்றி சிவில் சமூகம், தொழிற்சங்க அமைப்புகள், ஊடகங்கள் மற்றும் புத்திஜீவிகளின் பங்களிப்பும் கிடைக்கவேண்டும்.

2. குற்ற வழக்குத் தொடருதல் Criminal Prosecution

மோதல்கள் இடம்பெற்ற காலகட்டத்தில் நடந்த குற்றங்கள் தொடர்பாக குற்றம் சாற்றப்பட்டுள்ளவர்களுக்கு எதிராக குற்ற வழக்குத் தொடரப்பட்டு விசாரணைகளுக்கு பின் தண்டனைகளைபெற்றுக்கொடுப்பதையே இப்பகுதியிலிருந்து எதிர்பார்க்கப்படுகின்றது. அநேகமாக இது தேசியமட்டத்தில் நடைபெறுவதுடன் பாரதாரமான குற்றச்சாட்டுக்கள் இருக்கின்ற சந்தர்ப்பத்திலோஅல்லது தேசிய மட்டத்தில் விசாரிக்கப்படாத சந்தர்ப்பங்களில் சர்வதேச குற்றவியல் வழக்குகள்தொடரப்படும்.அல்லது தேசிய மற்றும் சர்வதேச என இரண்டும் கலந்த வழக்கு விசாரணைபொறிமுறைகள் நடைபெறலாம்.தேசிய மட்டத்தில் குற்ற வழக்குத் தொடரப்படக்கூடிய இலங்கைக்கான பொறிமுறைகள் காணப்படுகின்றன.

- நீதவான் நீதிமன்றம்
- உயர் நீதிமன்றம்
- யுத்த நீதிமன்றம்

இதனைத் தவிர விசேட சம்பவங்களுக்க சில விசேட சட்டத்திட்டங்களுக்குக் கீழ் நீதிமன்றங்களை அமைத்த சந்தர்ப்பங்களும் நம் வரலாற்று ரீதியாக காணக்கூடியதாக உள்ளது.1971ம் ஆண்டு நடைபெற்ற கிளர்ச்சிஇதற்கு சிறந்த உதாரணமாகும். இது 1972 இல் 14 குற்ற நியாய சட்டத்தின் கீழ் நடைமுறைப்படுத்திய குற்ற நியாயத்திற்கான ஆணைக்குழுவாகும்.

- சர்வதேச மட்டத்தில் குற்றங்களுக்கான வழக்கு தொடருதலுக்கு சர்வதேச குற்றவியல் நிதிமன்றம் (ICC) மிகவும் புகழ்பெற்ற நீதிமன்றமாகும். ஐ நா சபையின்; VII ம் அத்தியாயத்தின் கீழ் பாதுகாப்பு பேரவையூடாக அந்தந்த சந்தர்ப்பங்களுக்கு ஏற்ப அமைக்கப்படும் நீதிமன்றங்களும் உண்டு.

- ருவாண்டா தொடர்பாக சர்வதேச குற்றவியல் நீதிமன்றம் (International Criminal Tribunal for Rwanda(ICTR) மற்றும் புராதன யுகோஸ்லோவியா தொடர்பான சர்வதேச குற்றவியல் நீதிமன்றம் (International Criminal Tribunal for the former Yugoslavia(ICTY) இதற்கான சிறந்த உதாரணமாகும்.

3.1 சர்வதேச குற்றவியல் நீதிமன்றம்

சர்வதேச குற்றவியல் நீதிமன்றமானது உரோமன் சட்டத்தின்(Rome Statute) கீழ் அமைக்கப்பட்டுள்ளது. அதன்படி அச்சட்டத்திற்கு கைச்சாத்திட்ட அனைத்து அரசுக்களும் சர்வதேச குற்றவியல் நீதிமன்ற அதிகாரங்களை ஏற்க வேண்டும். இதுவரை 122 உலக நாடுகள் இச்சட்டத்திற்கு கைச்சாத்திட்டு சர்வதேச குற்றவியல் நீதிமன்ற அதிகாரங்களை ஏற்றுள்ள போதிலும் இலங்கை இதுவரை இச்சட்டத்திற்கு கைச்சாத்திடவில்லை. ஒரு நாட்டில் நடைபெறும் சம்பவங்கள் தொடர்பில் சர்வதேச குற்றவியல் நீதிமன்றம் ஊடாக விசாரணை மேற்கொள்ள வேண்டுமென ஐ நா சபையால் பிரேரணையொன்று நிறைவேற்றப்பட்டால் அந்த நாடு இச்சட்டத்திற்கு கைச்சாத்திடு விடும் விசாரணை மேற்கொள்ளலாம். (ஐ நா பாதுகாப்புப் பேரவையில் 10 அங்கத்தவர்கள் இருப்பதுடன், ஒரு பிரேரணை நிறைவேற்றுவதற்கு அமெரிக்கா, ரஷ்யா, இங்கிலாந்து, பிரான்ஸ், மற்றும் சீனா ஆகிய நிரந்தர அங்கத்துவ நாடுகள் 5ன் இணக்கம் அவசியமாகும்)

சர்வதேச குற்றவியல் நீதிமன்றத்தில்(உரோம சட்டம்) ஒரு அங்கத்துவ நாடாக இருப்பினும் அந்நாடு அங்கத்துவம் பெற்றதன் பின் நடந்த சம்பவங்களை மட்டுமே விசாரணைக்கு உட்படுத்தும் அதிகாரம் உள்ளது. அவ்வாறே தேசிய ரீதியில் குற்ற வழக்கு தொடரப்பட்டிருக்கும் சந்தர்ப்பத்திலும் சர்வதேச குற்றவியல் நீதிமன்றத்திற்கு அச்சம்பவங்கள் தொடர்பாக விசாரணை மேற்கொள்ள அதிகாரம் இல்லை. இச்சர்வதேச நீதிமன்ற அதிகாரமானது கீழ் காணும் 3 வகையான குற்றங்கள் தொடர்பாக மட்டுமே வலிதாகும்.

3.1.1.இன படுகொலை சார்ந்த குற்றங்கள்The crime of genocide.

- ஒரு இனத்தை, வம்சத்தை, அல்லது ஒரு மதத்தைச் சார்ந்தவர்களை முற்றுமுழுதாகவோ அல்லது ஒரு பகுதியையோ அழிக்கும் நோக்கில் மேற்கொள்ளும் கீழ் குறிப்பிட்டுள்ள செயற்பாடுகளில் ஒன்றாகும்.
- ஒரு குழுவின் அங்கத்தவர்களை கொலை செய்தல்
- ஒரு குழுவின் அங்கத்தவர்களுக்கு கடுமையான உடல் அல்லது உள ரீதியிலான பாதிப்புக்களை ஏற்படுத்துதல்.
- ஒரு குழுவை அல்லது அதன் ஒரு பகுதியை உடல் ரீதியாக அழிக்கும் நோக்கில் வாழும் நிலைமைகளை திட்டமிட்டு சேதமாக்குதல்.
- குழுக்களினால் பிறப்புக்களை தடுக்கும் நோக்கில் சட்டங்களை பிறப்பித்தல்.

- ஒரு குழுவினுடைய பிள்ளைகளை பலவந்தமாக வேரொறு குழுவிடம் ஒப்படைத்தல்(6ம் உறுப்புறை - உரோமன் இணக்கப்பாடு)

3.1.2 .மனிதத்திற்கு எதிரான குற்றங்கள் Crimes against humanity;

தாக்குதல் மேற்கொள்ளப் போவதை அறிந்தும் பொது மக்களுக்கு எதிராக பாரிய அல்லது திட்டமிட்ட தாக்குதலின் ஒரு பகுதியாக கீழ் காணும் ஒரு செயலை அவர்கள் மீது மேற்கொள்ளல்.

- கொலை
- இனப்பெருக்கத்தை தடை செய்யும் ஏதேனும் ஒரு நடவடிக்கை
- மனிதத்திற்கு எதிரான குற்றங்கள் Crimes against humanity
- அடிமைகளாக்குதல்
- மக்களை நாடு கடத்தல் அல்லது பலவந்தமாக இடமாற்றம் செய்தல்
- சர்வதேச சட்டத்தின் அடிப்படை கோட்பாடுகளை மீறும் வகையிலான சிறையிலடைத்தல் அல்லது உடல் ரீதியிலான சுதந்திரத்தை வேறு கடுமையான முறைகளில் இழக்கச்

3.1.3 யுத்தக்குற்றங்கள்- War crimes;

1949 ஆகஸ்ட் 12ம் திகதி ஜெனீவா இணக்கப்பாட்டை கடுமையாக மீறியமையானது, குறிப்பிட்ட ஜெனீவா இணக்கப்பாட்டின் ஊடாக பாதுகாக்கப்பட்ட நபர்கள் அல்லது உடமைகளுக்கு எதிராக மேற்கொள்ளும் கீழ் காணும் ஏதேனும் ஒரு செயல்

- திட்டமிட்ட மனிதக்கொலைகள்
- உயிரியல் விஞ்ஞான ரீதியிலான ஆய்வுகள் உட்பட சித்திரவதைகளுக்கு
- உட்படுத்தல், அல்லது மனிதாபிமானின்றி நடத்துதல்
- திட்டமிட்டு கடும் வேதனைக்கு உட்படுத்துதல், அல்லது உடலுக்கோ சுகாதாரத்திற்கோ கடும் பாதிப்பை ஏற்படுத்துதல்,
- இராணுவ செயற்பாடுகளின் தேவைகளுக்காக நியாயப்படுத்த முடியாத வகையிரான உடமைகள் சேதமாக்கல் அல்லது உடமைகளை பரிமுதல் செய்தல்
- போர் கைதிகளை அல்லது பாதுகாப்பிலுள்ள ஒரு நபரை எதிரி படைகளில் சேவை செய்ய நிர்ப்பந்தம் செய்தல்
- போர் கைதிகளுக்கு அல்லது பாதுகாப்பிலுள்ள நபர்களுக்கான நியாமானதும் முறையானதுமான வழக்கு விசாரணைகளை திட்டமிட்டு தவித்தல்
- சட்டவிரோதமான நாடுகடத்தல், சிறை வைத்தல் அல்லது இடமாற்றம்
- பணைய கைதிகளாக தடுத்து வைத்தல்

சர்வதேச சட்டகத்தின் கீழ் வரையறை செய்யப்பட்ட சர்வதேச ஆயுத போர் சட்டத்திட்டங்களை கடுமையாக மீறல்

சர்வதேச ரீதியிலற்ற ஆயுத போர்களின் போது 1949 ஆகஸ்ட் 12 ம் திகதிகைச்சாத்திட்ட ஜெனிவா இணக்கப்பாட்டின் இணக்கங்களுக்கும் பொதுவான 3வது உறுப்புரையை கடுமையாக மீறலானது, நிராயுதபாணியாகியவர்கள், அல்லது காயமடைந்தோ தடுத்து வைக்கப்பட்டோ ஏதேனும் ஒரு காரணத்தினால் செயற்திறனாக போரிட முடியாத நிலையில் உள்ள எதிரணி படையின் நபர்களுக்கு எதிராக மேற்கொள்ளும் செயல்கள். (8ம் உறுப்புறை -உரோமன் இணக்கப்பாடு)

பரவலாகப் பேசப்படும் “மின்சாரக் கதிரை”யின் ஊடாக தன்டணைக்கு உட்படுத்துவதற்கு இந்த நீதிமன்றத்திற்கு எந்த அதிகாரமும் இல்லாததோடு உரோமச்சட்டத்தின் பிரகாரம் இந்த நீதிமன்றத்தின் ஊடாக வழங்கக்கூடிய அதிக பட்ச தன்டணை 30 வருட கால சிறை தன்டணை மட்டுமேயாகும்.

3 இழப்பீடு-Reparation

பாரிய அளவிலான மோதல்கள் நடக்கும் சந்தர்ப்பங்களின் போது குறித்த இரண்டு தரப்பினர்கள் மட்டுமன்றி மோதலுக்கு தொடர்பில்லாதவர்களும் பாதிக்கப்படுவார்கள். நிலையான நல்லிணக்கத்தை நோக்கமாகக்கொண்டு செயற்படுவதென்றால் இவ்வாறு பாதிக்கப்பட்ட அனைவருக்கும் தான் இழந்தவற்றை அவ்வாறே மீளப்பெற்றுக்கொடுக்க முடியாவிட்டாலும் அதற்கு ஈடாக இழப்பீடுகளை பெற்றுக்கொடுப்பது அவசியமாகும். இது பணமாகவோ பணமல்லாத வேறு விதமாகவோ இருக்கலாம். போரின் விளைவாக சிதறுண்ட தன் வாழ்க்கையை மீள சீராக்குவதற்கும் இழந்த உறவுகளுக்காக மனம் நொந்து துயரில் நிலைமாற்றத்திற்கான நீதி தொடர்பான செயன்முறையில் காணக்கூடிய இழப்பீட்டு

வகைகளானது,

- நபர்கள் மட்டும் குழுக்களுக்கு இழப்பீடாக பணம் பெற்றுக்கொடுத்தல்
- இடம்பெற்ற நாசகார செயல்கள் இனிமேலும் நடக்காமல் இருப்பதை உறுதிப்படுத்தல் சுகாதாரம் மற்றும் கல்வி போன்ற சமூக நல சேவைகள் ஊடாக மக்களுக்கு உதவி செய்தல்.
- நடந்த தவறுகளுக்கு பகிரங்கமாக மன்னிப்பு கோரல்
- உயிரிழந்த அல்லது உயிர் தியாகம் செய்த உறவுகளை நினைவுகூறும் வகையில் நினைவுகூறல்கள் மற்றும் அனுஸ்டானங்களை ஏற்பாடு செய்தல்
- இழந்தவர்களுக்கான நினைவு ஸ்தூபிகளை கட்டியெழுப்புதல்.

4 நிறுவன ரீதியிலான சீர்திருத்தங்கள்-Institutional Reform

நடைமுறையில் இருக்கும் நிறுவன கட்டமைப்புகள் மற்றும் சட்டதிட்டங்கள் நிலைமாற்றத்திற்கான நீதியை பெற்றுக்கொடுக்க போதுமானதாக இராது. சில விடயங்கள் தொடர்பாக இலகுப்படுத்துதலை துரிதமாக்குதல் நிலைமாற்றத்திற்கான நீதியை பெற்றுக் கொடுக்க தேவையாக உள்ளது. எனவே கீழ் காணும் விதத்தில் நிறுவன ரீதியிலான சீர்திருத்தங்கள் செய்வதுண்டு.

- ❖ கட்டமைப்பு ரீதியிலான சீர்திருத்தம்
- ❖ சட்டரீதியிலான கட்டமைப்பில் மாற்றம்
- ❖ கண்காணிப்பு
- ❖ ஆயுதங்களை களைதல் படைகளை அகற்றல் மற்றும் மீள உள்வாங்கப்படல்
- ❖ கல்வியை பெற்றுக்கொடுத்தல்

இலங்கையின் நிலைமாறுகால நீதிச் செயன்முறைகள்.

- காணாமல்போனர் பற்றிய அலுவலகம்
- உண்மை, நிதீ, நல்லிணக்கம் மீள்நிகழ்தலைத் தடுத்தல்போன்றவற்றுக்கான அலுவலகம்
- சிறப்புக் கவுன்சிலொன்றுடனான நீதிமன்றப் பொறிமுறை
- பாதிக்கப்டோருக்கான நிவாரண அலுவலகம்.
- புயங்கரவாத தடுப்புச்சட்டத்தை மீளாய்வு செய்வதல்
- இழப்பீட்டையும் இழப்புக்கான எதிரிட்டையும் செயல்முறைகள்.
- விடுதலைப்புலி உறுப்பினர்களைப் (முன்னாள் போராளிகளைப்) பல்லேறு வழிமுறைகளில் தொழில் ஈடுபடுத்தல்.
- வடக்கில் காணிகளை விடுத்தல்
- சட்ட மறுசீராமைப்புகள்
 1. காலவிதிப்புக் கட்டளைச்சட்டம்
 2. இறப்புகளின் பதிவு கட்டளைச்சட்டத்தை திருத்தம்
 3. பயங்கரவாதத் தடுப்புச்சட்டத்தின் புதிய வரைவு

இலங்கையின் நிலைமாறுகால நீதிக்காகத் தாபிக்கப்பட்டுள்ள நிறுவனங்கள்.

1. காணாமல்போனோர் பற்றிய அலுவலகம் - OMP
2. இழப்புக்கான எதிரீடுகள் பற்றிய அலுவலகம்
3. தேசிய ஒற்றுமை மற்றும் நல்லிணக்கத்துக்கான அலுவலகம் - ONUR
4. இலங்கையில் உண்மை, ஒற்றுமை, மற்றும் நல்லிணக்கத்துக்கான ஆணைக்குழு – TRC

இறுதியாக அரசு அலுவலகர்களை நான்கு குழு பிரிக்கப்பட்டு நிலைமாறுகால நிதியின் அடிப்படை கூறுகள் இலங்கையில் நடைமுறைப்படுத்தப்படும் விதம் அதன் செயற்பாடுகளை விரிவுபடுத்துவதற்கான குழுவாக கலந்துரையாடுவதற்கு சந்தர்ப்பம் வழங்கப்பட்டது. இறுதியாக நன்றி உரையுடன் நிறைவடைந்தது.

தொகுப்பு - அ.வியாசன்

யாழ் கள அலுவலகம்

